

स्वीयेतर सेवेत प्रतिनियुक्तीवर जाणाऱ्या
राज्य संवर्गातील भारतीय प्रशासन सेवेतील
अधिकार्यांना देय असलेल्या प्रतिनियुक्ती
भत्त्यात सुधारणा करणेबाबत

महाराष्ट्र शासन
सामान्य प्रशासन विभाग

शासन निर्णय क्रमांक: भाप्रसे ३०१३/प्र.क्र. ३१२/२०१३/९

मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
तारीख: ११ सप्टेंबर, २०१३

वाचा :

- १) सामान्य प्रशासन विभाग, शासन निर्णय क्रमांक: भाप्रसे/३०९४/(३८२)/नऊ,
दि.०२.०२.१९९५
- २) वित्त विभाग, शासन निर्णय क्रमांक: स्वीयसे/२०१०/प्र.क्र.६७/सेवा-६, दि.०८.०४.२०१३

प्रस्तावना :

स्वीयेतर सेवेत प्रतिनियुक्तीवर जाणाऱ्या भारतीय प्रशासन सेवेतील अधिकार्यांना प्रतिनियुक्ती भत्ता मंजूर करण्यासंबंधी विशिष्ट तरतूद अखिल भारतीय सेवा अधिनियम, १९५१ खालील नियमामध्ये अद्याप करण्यात आलेली नाही. त्यामुळे अखिल भारतीय सेवा(सेवेच्या अटी शर्ती- उर्वरित बाबी)नियम १९६० च्या नियम २(ब) नुसार राज्य नागरी सेवेमधील वर्ग-१ च्या अधिकार्यांना लागू असलेल्या प्रतिनियुक्ती भत्त्यासंदर्भातील आदेश राज्य संवर्गातील भारतीय प्रशासन सेवेतील अधिकार्यांना लागू करणे शक्य आहे.

२. वित्त विभागाच्या दिनांक ८.७.१९९० च्या शासन निर्णयान्वये स्वीयेतर सेवेत जाणाऱ्या राज्य शासकीय कर्मचार्यांना प्रतिनियुक्ती भत्ता मंजूर करण्यात आला असून सदर शासन निर्णयाच्या आधारे या विभागाच्या दिनांक २.२.१९९५ च्या शासन निर्णयानुसार राज्य संवर्गातील भारतीय प्रशासन सेवेतील अधिकार्यांना प्रतिनियुक्ती भत्ता मंजूर करण्यात आलेला आहे.

३. ६ व्या वेतन आयोगाच्या शिफारशी विचारात घेवून स्वीयेतर सेवेत जाणाऱ्या राज्य शासकीय कर्मचार्यांना सुधारित दराने प्रतिनियुक्ती भत्ता लागू करण्याचा निर्णय वित्त विभागाने घेतलेला असल्यामुळे राज्य संवर्गातील भारतीय प्रशासन सेवेतील अधिकार्यांना या विभागाच्या दिनांक २.२.१९९५ च्या शासन निर्णयानुसार लागू असलेल्या प्रतिनियुक्ती भत्त्याच्या दरामध्ये सुधारणा करण्याचा प्रस्ताव शासनाच्या विचाराधीन होता.

शासन निर्णय :

स्वीयेतर सेवेत प्रतिनियुक्तीवर जाणाऱ्या राज्य संवर्गातील भारतीय प्रशासन सेवेतील अधिकार्यांना खालीलप्रमाणे प्रतिनियुक्ती भत्ता मंजूर करण्यात यावा :-

अ) जेव्हा भारतीय प्रशासन सेवेतील अधिकाऱ्याची स्वीयेत्तर सेवेतील प्रतिनियुक्ती मूळच्याच ठिकाणी (within the same station) असेल तेव्हा दरमहा रु.१०००/- च्या कमाल मर्यादेच्या अधिनतेने, त्यांच्या मूळ वेतनाच्या ५ टक्के,

ब) इतर प्रकरणी म्हणजे जेव्हा भारतीय प्रशासन सेवेतील अधिकाऱ्याची स्वीयेत्तर सेवेतील प्रतिनियुक्ती मूळच्या ठिकाणाव्यतिरिक्त इतरत्र ठिकाणी असेल तेव्हा दरमहा रु.२०००/- च्या कमाल मर्यादेच्या अधिनतेने, त्यांच्या मूळ वेतनाच्या १० टक्के,

मात्र त्या त्या वेळचे मूळ वेतन अधिक प्रतिनियुक्ती भत्ता हा कोणत्याही वेळी पे -बॅंड पीबी-४ (रु.६७०००/-) अधिक प्रतिनियुक्ती पदाच्या ग्रेड वेतनापेक्षा (रु.१००००/- च्या कमाल मर्यादेत) जास्त होता कामा नये. जर स्वीयेत्तर सेवेतील पद एचएजी किंवा एचएजी + पे स्केल मधील असेल तर वेळोवेळी करण्यात येणाऱ्या वेतन निश्चितीमधील मूळ वेतन हे अनुक्रमे रुपये ७९०००/- किंवा रुपये ८००००/- पेक्षा अधिक असणार नाही.

टिप:-

(१) हया आदेशाच्या प्रयोजनार्थ “वेतन” म्हणजे भारतीय प्रशासन सेवा (वेतन) नियम २००७ मधील नियम २ (aa) मध्ये नमूद केल्यानुसार “ मूळ वेतन ”(पे-बॅंड मधील वेतन अधिक ग्रेड वेतन) होय.

(२) वरील (अ) च्या प्रयोजनार्थ “मूळच्याच ठिकाणी” याचा अर्थ प्रतिनियुक्तीवर जाण्यापूर्वीचे भारतीय प्रशासन सेवा अधिकाऱ्याचे नियुक्तीचे ठिकाण असा असेल.

(३) जेथे शेवटी धारण केलेल्या पदाच्या मुख्यालयात बदल होत नसेल तेव्हा अशी बदली त्याच ठिकाणी (within same station) झाली असे समजण्यात यावे आणि जेव्हा मुख्यालय बदलत असेल तेव्हा अशी बदली त्याच ठिकाणी झाली असे मानण्यात येणार नाही. जुन्या मुख्यालयाच्या नागरी समुहामध्ये बदलीचे ठिकाण येत असेल (places falling within the same urban agglomeration of the old headquarters) तेव्हा त्याच ठिकाणी (within the same station) बदली झाली असे समजण्यात यावे.

(क) भारतीय प्रशासन सेवा अधिकाऱ्याने धारण केलेले पद हे, ज्या अनुसूचित पदांना (Scheduled Posts) या विभागाकडून विशेष वेतन अनुज्ञेय करण्यात आले आहे अशा पदांशी समतुल्य म्हणून घोषित करता येणार नाही. तसेच भारतीय प्रशासन सेवेतील कोणाही अधिकाऱ्यास एकाच वेळी विशेष वेतन व प्रतिनियुक्ती भत्ता असे दोन्ही आर्थिक लाभ अनुज्ञेय असणार नाहीत.

(ड) भारतीय प्रशासन सेवेतील अधिकारी विविध विभागांतर्गत अशा संवर्गबाह्य पदावर कार्यरत असतील, जेथे त्यांच्या वेतन इत्यादिवरील खर्च राज्याच्या एकत्रित निधीमधून होत आहे. अशा प्रकरणी संबंधित भारतीय प्रशासन सेवेतील अधिकाऱ्यांना प्रतिनियुक्ती भत्ता अनुज्ञेय असणार नाही. तसेच ज्या महामंडळ/मंडळ/प्राधिकरण/सांविधिक संस्था/स्वायत्त संस्था यांच्या आस्थापनेवरील कर्मचाऱ्यांच्या वेतन व भत्त्यासाठी १०० टक्के अनुदान शासनाकडून

देण्यात येत असल्यास अशा आस्थापनेवर प्रतिनियुक्तीने कार्यरत असलेल्या संबंधित भाप्रसे अधिकाऱ्यांना प्रतिनियुक्ती भत्ता अनुज्ञेय असणार नाही.

४. हे आदेश वित्त विभागाच्या संदर्भ क्रमांक २ येथील शासन निर्णयाच्या दिनांकापासून म्हणजेच दिनांक ८.४.२०१३ पासून लागू करण्यात येत आहेत. या दिनांकास व त्यानंतर भारतीय प्रशासन सेवेतील जे अधिकारी स्वीयेत्तर सेवेत प्रतिनियुक्तीवर आहेत, त्यांच्या प्रतिनियुक्ती भत्त्याबाबतची अट यथोचित पूर्वलक्षी प्रभावाने नव्याने घालण्यात यावी. तसेच, यापुढे स्वीयेत्तर सेवेत प्रतिनियुक्तीवर जाणाऱ्या भारतीय प्रशासन सेवेतील अधिकाऱ्यांच्या अटी/शर्तीमध्ये प्रतिनियुक्ती भत्त्याबाबतच्या अटीचाही समावेश करण्यात यावा.

५. हे आदेश वित्त विभागाच्या सहमतीने आणि त्या विभागाच्या अनौपचारिक संदर्भ क्रमांक २७९/सेवा-६, दि. २३.७.२०१३ अन्वये प्राप्त करून घेतलेल्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९१०१६३६५८३७०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु.ह.उमराणीकर)

अवर सचिव, महाराष्ट्र शासन

प्रति,

१. मा. राज्यपालांचे सचिव, राजभवन, मलबार हिल, मुंबई,
२. मा. मुख्यमंत्री यांचे अप्पर मुख्य सचिव,
३. मा. उपमुख्यमंत्री यांचे सचिव,
४. सर्व मा. मंत्री/राज्यमंत्री यांचे खाजगी सचिव,
५. मा. विरोधी पक्षनेता, विधान परिषद/विधानसभा, विधानमंडळ सचिवालय,
६. सर्व मा. संसद सदस्य, विधानमंडळ सदस्य, महाराष्ट्र राज्य,
७. मा. मुख्य सचिव, महाराष्ट्र राज्य,
८. सर्व मंत्रालयीन विभागांचे अप्पर मुख्य सचिव/प्रधान सचिव/सचिव,
९. सर्व मंत्रालयीन प्रशासकीय विभाग,
१०. सचिव, महाराष्ट्र लोक सेवा आयोग, मुंबई,*
११. सचिव, महाराष्ट्र विधानमंडळ सचिवालय (विधानसभा), मुंबई,*
१२. सचिव, महाराष्ट्र विधानमंडळ सचिवालय (विधानपरिषद), मुंबई,*

१३. राज्य निवडणूक आयुक्त, राज्य निवडणूक आयोग, नवीन प्रशासकीय भवन, मुंबई,*
१४. सचिव, राज्य माहिती आयुक्त, नवीन प्रशासकीय भवन, मुंबई,*
१५. महालेखापाल, महाराष्ट्र-१ (लेखा व अनुज्ञेयता), महाराष्ट्र, मुंबई,
१६. महालेखापाल, महाराष्ट्र-१ (लेखा परीक्षा), महाराष्ट्र, मुंबई,
१७. महालेखापाल, महाराष्ट्र-२ (लेखा व अनुज्ञेयता), महाराष्ट्र, नागपूर,
१८. महालेखापाल, महाराष्ट्र-२ (लेखा परीक्षा), महाराष्ट्र, नागपूर,
१९. अधिदान व लेखा अधिकारी, मुंबई,
२०. निवासी लेखा परीक्षा अधिकारी, मुंबई,
२१. मुख्य लेखापरीक्षक (निवासी लेखे), कोंकण भवन, नवी मुंबई,
२२. सर्व जिल्हा कोषागार अधिकारी,
२३. वित्त विभाग/सेवा-६, मंत्रालय, मुंबई - ३२,
२४. गृह विभाग/पोल-१, मंत्रालय, मुंबई (५ प्रती),
२५. महसूल व वन विभाग/फ-४, मंत्रालय, मुंबई (५ प्रती),
२६. पोलीस महासंचालक, महाराष्ट्र राज्य, पोलीस मुख्यालय, मुंबई,
२७. प्रधान मुख्य वनसंरक्षक, महाराष्ट्र राज्य, नागपूर,
२८. बहुजन समाज पार्टी, डी-१ इन्सा हटमेंट, आझाद मैदान, मुंबई,*
२९. भारतीय जनता पार्टी, महाराष्ट्र प्रदेश, सी.डी.ओ. बॅरेक नं.१, योगक्षेम समोर, वसंतराव भागवत चौक, नरीमन पॉईंट, मुंबई-२०,*
३०. भारतीय कम्युनिस्ट पार्टी, महाराष्ट्र कमिटी, ३१४, राजभवन, एस.व्ही. पटेल रोड, मुंबई-४,*
३१. भारतीय कम्युनिस्ट पार्टी, (मार्क्सवादी), महाराष्ट्र कमिटी, जनशक्ती हॉल, ग्लोब मिल पॅलेस, वरळी, मुंबई-१३,*
३२. इंडियन नॅशनल काँग्रेस, महाराष्ट्र प्रदेश काँग्रेस समिती, टिळक भवन, काकासाहेब गाडगीळ मार्ग, दादर, मुंबई-२५,*
३३. नॅशनलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरीमन पॉईंट, मुंबई,*
३४. शिवसेना, शिवसेना भवन, गडकरी चौक, दादर, मुंबई- २८,*
३५. महाराष्ट्र नवनिर्माण सेना, मातोश्री टॉवर, दुसरा मजला, पद्माबाई ठक्कर मार्ग, शिवाजी पार्क, माहिम, मुंबई-४०० ०१६,*
३६. साप्रवि १० व ९अ, मंत्रालय, मुंबई- ३२,
३७. निवड नस्ती.

*पत्राने